
Mrdveeka : The new collection 
The yew collection of ar fifty ‘three Sanskrit lyrics. 
is now being published under the title Mridveeka, -My 
friends have certainly heard several poems of this anthology 
through the Radio and Television - transmissions, time to 
time. From that point of view this collection will provide 
an intrinsic cheerness of the close recognition. to them along 


with the literary enjoyment... 


The lyrics have been arranged in this collection under 


six sub-titles namely Namasya, Rupshree, Ritushree, Jijivisha, 

Rashtrashree and” Prakirna. These titles fully denote and 
clarify the tendency of the poems and the themes included 


therein, S 


`I am sure that this collection will also gain the, 


\ ' ति 
favour of Sanskrit scholars, readers and general Sanskrit- 


loving persons, just like- my previovs. works: With these 


humble. words I dedicate this Kavya-Padka:in the holy 


. lotus-feet of Sarasvati, the goddess of knowledge nnd 


education. . a 
8 Baghambari Road ` —Rajendra Mishra . 
‘Allahabad. | 


Vasant Panchami, 1985. ` र 

९ प्रथमा गोत: ॥ 


१ 


त्वमसि जननि ! शरणम्‌ !! 
त्वमसि जीवितम्‌ 
` जीवितलक्ष्यम्‌ 
त्वमसि मदुपक रणम्‌ !! 
० त्वत्करकमलसुशोभितमालामुक्ताफलतुलितम्‌ | 
निशचप्रचमायुष्यदिनम्मे काव्यकलाकलितम्‌ |! 


` नाहममर्त्यो नेव शतायुर्नापि विभुः प्रभवे ! 
त्वत्कलहंससमं मम सुयशस्तिष्ठतु तदपि भवे !! 
देवि संरस्वति ! सारय कवन देहि तनुजमानम्‌ ! 
श्वासान्त' 'यावतूप्रभवेन्मे हुरिहरगुणगानम्‌ |! 
काव्यमये मयि पुनर्जीवनं कलयतु कल्याणी | 
ऋलिदासजयदेवसुधामुखजगन्नाथवाणी |! ` 
. . मम विचिन्तितम्‌ ` eS 
J _ शिवसमन्वितम्‌ ` 


भवतु बुधाभरणम्‌ | 
त्वमसि जनत्ति ! शरणम्‌ !| 


* °» 

LY 


॥ द्वितीया गीतिः ॥ 


faae faar ननु मातः सिद्धिम !! 
` कलितकरुणया वारय विपद 
-सारय संकलसमृद्धिम |! 


हंसि x t 
` विधिवदनाम्बुजहसि सरस्वति! देहि कवनमभिरामम्‌ : 
मधु रसंनायां हृदि शुभभावं चिरमाधेहि ललामम्‌, श्‌ 


r 


व्यासाम्बुधिजुम्भणविधुलेखे | . दीपय जीवनगेहम, ! 


| 
राधामाधवचरणकमलयुगमधुना सज्जय aga, !! 


इन्दिन्दिरमाणवकसक्षिभो ननु निरपेक्षं सहजम्‌, i 
-अमन्‌ रोमि सततं भवाटवीमध्येऽहं. प्रतिकुसुमम `` 


मोहकलुषबुद्धिप्रममदिनि ! 
वर्धय सूचरितवृद्धिम, ! 
बितर वितर ननु मातः सिद्धिम. l! 


r 

॥ तृतोया गीतिः ॥ 


जननि सुहासिनि बुद्धिविकासिनि ! 
हंसविलासिनि ! धारय रे! 


cam द्रुतमपसारय मोहृतमो मम 


-मूढमनोऽपि विसारय रे !! 


च्यञजन॥शितं फलमपि भुक्तम 
पोतं पानकमपि मधुयुक्तम्‌, ` 
° तदपि विशेषो हृदि परितोषो 
जातो नहि सन्धारय रे!! 


सुखकणिकाऽपि न -कदुसंसारे 

विनिमज्जामि नु ` पारावारे 
प्रभवति मरणं त्वं भव शरणं 
भुवि विलुठन्तं वारय रे !! 


विरचय रचनां ` घटय सुघटनाम 

० कोमलकान्तपदावलिकलनाम 
स्फुरतु शिखरिणी मम कवितायाँ; 
रसराजं afma रे !! 


” क 

॥ चतुर्थी गीतिः ॥ 


'अयि Gata ! शमय परितापम..! 
` धितहरिचरणे 
विनिहतमरणे 

सुरधुनि ! बिकलयः मम पापम. !! 


नारायणपदपंकजजनिता हाकमण्डलुजाता' 


mhdation Chennai and eGangotri -. 

विधुशेखरकलकुस्तलमूषिता ` नूपतिभगीरथमाता , 


त्िभुवनतारिणि 
भवभयहारिणि ... . Sa ah 
अपनय करुणामयि शापम_ !! 


भूरितिरस्कृतशापिततापितमनुजानां त्वं ` पात्री 
' अथुतनियुतजननाजित॒पुष्यैर्भवसि समेषां erat 


प्रवहसि नितराम्‌ . `. 


पावयसि धराम्‌ 
वितरसि ननु विभवकलापम्‌ l! 


pad 


सलिलं जननि ! चुलुकपरिपेयं झटिति पुनाति शरीरम्‌ 
दूरत ' एव - सुदर्शनमात्रं. कृन्तति बन्धगभीरम्‌ 


तब HATA z 
तव ' तट़वरणम्‌ .' ८ 
- शरणं प्रददाति दुरापम्‌ !! 

स्मार स्मारं .तव महिमानं . दुरितेभ्यो न विभेमि 


. त्वां प्रणमामि जपामि सुरेश्वरि ! सततं त्वामहमेमि ` ` 


. मामपि तारय ` 
` मामपि धारय ड 
. सारय भगवति ! तनुतांपम्‌ !! 


त्वं जननी जनकस्त्वं भ्राता त्वमसि देवि ! मम बन्धु 
उैवनतरणीसन्तरणार्थं त्वमसि ` कृपामृतसिन्धुः 


मामभिराजम्‌ ` 
निजपदभाजम्‌ं 
कुरु जननि ! विलीनविलापम्‌ |! 


तव जलराशौ लहरिविचलितो मृतकः कदा भवेयम्‌ 
भुत्वा नीलजलदजलविन्दु: सलिले कदा पतेयम्‌. 


त्वयि निहितमतिः 

` त्वयि कलितगति 
क्षपयामि कदा सन्तापम्‌ः? 
अयि जननि ! शमय परितापम्‌ !! 


AT + > ` 

॥ पञ्चमी गीतिः ॥ छ 
feat सदा मङ्गलं मङ्गलम्‌ 
adi सदा मङ्गलं मङ्गलम्‌ ! 
विष्ठया लेपनं भूतले न श्रुतम्‌ 
लेपनीयं सदा चन्दनं चन्दनम्‌ ! 
जीवनं दृश्यते विष्नबाधामयम्‌ 
कल्पनीयं सदा नन्दनं नन्दनम्‌! 
frat वा परेषां किमास्वाद्यते 
'कीतेनीयं सदा वन्दनं वन्दनम्‌ !! 


-सिद्धिमागं मनस्वी पदातिभेवेत्‌ 
'नेक्षणीयं सदा स्यन्दनं स्यन्दनम्‌ !! 


-जीवनेच्छा मृता क्वास्ति लोक॑षणा 
- रक्षणीयं सदा स्पन्दनं स्पन्दनम !! 


'स्तन्यमाप्नोति बालो न कि रोदनैः 
-सारणीयं हरो क्रन्दनं क्रन्दनम्‌ !! 


लीयते नैवजानेऽभिराजः कदा 
श्रावणीयं सदा. मङ्गलं मङ्गलम्‌ !! 

| ॥ षष्ठी गीतिः ॥ Ma | 
त्वदीयवदनं मया दिने-दिने पीतम्‌.!! 
> वदनर्मिदं मृगलाञ्छनकल्पम्‌ . 
स्नेहसुधामुद्गिरति विजल्पम्‌ 
li; त्वदीयवचनं मया दिने-दिने पीतम्‌ |! 
किक „ वचनमिदं हृतनिखिलविषादम्‌ 
| ` ` ` भंवभयहरणं शमितविवादम्‌ 
| : त्वदीयनयनं मया दिने-दिने पीतम्‌ |! 
| ay नयनमिदं . कलकुवलयमूलम्‌ ` | 
| श्रितहरि . नवकालिन्दीकूलंम्‌ । 
| _ * ` त्वंदीयहसनं मया दिने-दिने पीतम्‌ !! | 


हसनमिदं मौक्तिकफलमहितम्‌ 
, तवकुसुमं ` विद्रुमसमुपहितम्‌ ` 


‘J 


त्वदीयरमणं HAT दिने-दिने पीतम्‌ !! ` 


` 'रमणमिदं . शमितेत्नयतापम्‌ 
नन्दनवनमिव विभवकलापम्‌ 


त्वदीयंवदनं मया दिने-दिने पीतम्‌ !! 


| | 
v 5 X = : 2 

॥ सप्तमी गीतिः ॥ | 


नहि. जगदतिरुचिरं त्वया विना! 
जीवितमपि न चिरं त्वया विना !! 


तव भालतिलकक्कपयाऽनुदिनम्‌ 
- .गगने चकास्ति ननु विधुवदनम्‌ 


न भवेन्मधु मदिरं त्वया विना !! 
त्वदधरयुगलेन - विशदविमलम्‌ 
उपमानभारभवति विम्बफलम्‌' 

.बिजनं लसदजिरं त्वया विना !! 

स्व नयनभङ्कलीलाललितम्‌ 
दुश्यतेऽखिलं . वलितं-वलितम्‌ 


गायनमपि बधिरं तवया विना !! 


त्तव पाणिसरोरुहसंस्पृष्टम्‌ 
चपुरिदं भाति सुधयाऽविष्टम्‌ 


` यौवनमपि विधुरं त्वया विना !! 


` तव मधुरस्मृतिलालसाऽलसम, 
चेतन्यमिदं. वरतनु ! विवशम्‌, 


दिनमपि निमिहिरं त्वया विना! ' 
नहि जगदतिरुचिरं तवया विना !! 


~ e 
Le : र 

॥ अष्टसी गोतिः ॥ 


ग्रामाद्‌ बहिवंहति पानीय 
दयितो गृहे पिपासुः ! 

चल पानीयकघट्ट वधुके ! 
'चल पानीयकषट्टम्‌ !! . . 


ब्रुतपदगमना - गुपण्ठितवदेना प्रचलितकनकशलाका. 


«५ गच्छति गारो ललितकिशोरी नभसि विभाति वलाका !! 


वामभुजान्तरवेष्टितकलशा .क्रपाऽवनततनुकाया ` 


पुरुषनिकायं हृदि सन्दधती प्रकृतिसहचरी माया I! 


他 
त्वया समं प्रचलति सुन्दरता धृतदुकूलपरिधाना ; 
हसति विविधकुसुमान्वितवाटी मञ्जुलमधुकरगाना *' 


क्वणति कङ्कणे कलितंझणझणं निनदति नूपुरूरम 


° शरदिन्दूपमविशदललाटे भाति सुभगसिन्दूरम्‌ !! 


~ 


ce - हाले | 
eat त्वामतितषं पथिकोञ्नुभवति . हा 
मुषितं छलितं मनसि विदलितं कलयति निज़मयि बाले !! 


>>“ 

. ॥ नवमी गोतिः ॥ ase 
` पिपासा वर्घते कामं शुभे | मे...देहि पानीयम्‌ !! ` 


siye 
ww z 


त्त रात्री श॑ न सन्ध्यायां इहत्यज्ञानि शीतांशुः 
C . ध्रुवं स्फोटायते तारा शुभे ! मे देहि पानोयम्‌ !! 


- बो मे... निष्क्रिय जातं विनाशं सङ्गता दृष्टिः 
चिकी ऽसौ दिवं याता शुभे ! में देहि पानीयम्‌! ? 


'वदाच्छन्नो ममात्माय॑ त्वदामृष्टं ` शरीरम्मे 
स्वरूपम्मे त्वदालीनं शुभे ! मे देहि पानीयम्‌ !! 


च्यतीता . मे ,कियन्तस्ते वसन्ता दावसंकाशाः' | 
प्रतीता तामसी राका" शुभे"! मे देहि पानीयम्‌! २. 


चदे eet नु नैवेद्यं स्वकं हृदवाहदुःखानःम्‌ ? 
विरोम्येष भ्रमदुबाहु: शुभे ! मे देहि पानोयम्‌! ~ 


कथं शक्नोम्यहं प्राणांस्त्वया भिन्नः समा हर्तुम्‌ 
दृशोः कादम्विनी रूढा शुभे ! मे देहि पानीयम्‌ !! 


'विनष्टं साम्प्रतं धैर्य, न जीवाशाऽपि नित्रिघना . 
-यतेऽहं साप्रह वृत्त्यै शुभे ! मे देहि पानीयम्‌ !! 


o o e 

® दशमी गीतिः ॥ 


तव चिन्तया विगता निशा तव चिन्तया विगतं दिनम्‌ 
तव काम्यया महिता निशा तव काम्यया महितं दिनम्‌ !! 


स्नेहो बिना क्वनु वत्तिकामू .. . `` ` 
चन्द्रो विना क्व नु. चन्द्रिकाम्‌ ay Wor 
हृदि चिन्तितेरितिः मामकं तव * चर्यया विगतं दिनम्‌ !! . 


अकरन्दलोलुपमानसम्‌ 
“भ्रमरं विलोक्य मदालसम्‌ ० 
अनुभूय कन्दलितां तृषं तव तुष्णया विगत दिनम्‌ |! 


af कोपने ! प्रणयच्युते | . ` 
श्रृणु ` कोकिलेन किमुच्यते. . 
अवलोक्य ते कुलिशम्मनश्छलिताशया विगतं दिनम्‌ !! 


आसीद्‌ विधे ! कियती त्वरा 
रचितेदृशी - छलना परा 
अनया न कोऽद्य विलीयते इति निन्दया विगतं दिनम्‌ !! 


a कोदुर्श हृदयं शुभे! 


नहि. यत्र॒ gaang. लभे 
` सोम्नेव निखिलं शोभते ` इति गाथया विगतं दिनम्‌ !! 


CCR.In Public Domain. Panini Kanya Maha Vidyalaya Collection. 2 


a 5 ` ® 


ee oo oem ADDU ne snr SEZ PERSE SSO; MOREE SSD 


> १३ - z . ; न रे zA 
t ६ | अभिराजरजिम्ट्रिविरिचिती gece” Chennai and eGangotri 
॥ एकादशतमी गीतिः ॥ 

यत्‌ अयाचित॑ त्वंया तत्‌ समपितम्मया 

यत्‌ प्रयक्षित त्वया तन्निजीकृतम्मया १ 


निन्दयाऽपि कि भवेत्‌ शंसया$पि. कि भवेत्‌ . 
यत ek Am तत्‌ समथितम्मया !! 


दुष्टिरेब तावकी में रराज नेत्रयोः > 
यत्‌ प्रदशितं त्वया .तद्‌ विनिमितम्मया !! j: 


दूरगामिनी सुतिर्यन्मिता कियप्पदैः 
यत्‌ प्रतिष्ठितं त्वया तत्‌ प्रवतितम्मया ॥ ` 


को न याति विस्मयं ? सत्यपि हये तनोः $ 
` यन्नु. जीवितं त्वया तन्तु जीवितम्मया !! र 
र कीदृशं विलक्षण प्रीतिबन्धन प्रिये: 


थत्करे gi 'त्वया तद्‌ गले कृतम्मया !! 


स्वार्जव॑ प्रकाशयेदत्यया कथं जनः? 
` . यत्कदाथितं. त्वया तत्‌ सदर्थितम्मया ! 

॥ द्वादशतमो गीतिः ॥ 


याहि दुरं दुराशेऽस्तु तुभ्यं नमः `` ` - `. 
अद्य जाता चिरञ्जीविनी कल्पना! " "` ` 
` नोच्यते लक्ष्यते नाऽपि सङ केत्यते ` toa" 
वाचि मे वर्तते केवलं व्यञ्जना !! 
प्रेमसिन्धु: - समुज्जुम्भते मानसे 
| ` यातिः विस्तारमाकाशमभ्यन्तरे । 
| : `. "अद्य सम्प्रेक्ष्यते कोऽपि चन्द्रोदयो 
Ps She ee भावना जायते मे चकोराज्भना! ७ 
| या निशा यापिता धूमदावाग्निभिः _ 
| सेव जाता : क्षणैरेव कादम्विनी । 
|  . साम्प्रतं सन्ततं वतंते वर्षणं 
| श्रूयते नो मनःकेकिनां ` क्रन्दना ! 
| अम्बरक्रोडमारोहृतीयं ` धरा 
| i ` 'मञ्जुमाकन्दबाहुं लता संश्रिता। 
| धावतीयं सरित्‌ सिन्धुमाह लादिनी. 
| YA निर्भरं कस्य नो कामना ? 
| देवदारुदुमक्षीरगन्ध॑ ` वहन | = 
„ -उत्तराशानिलो वाति मत्राङ्गणे । ; ; 


| ` कित्तुं नाह स्थितो रामगिर्याश्चमे 
| - ___ नालकावासिनी प्रोषिता मेऽङ्गना !! 


चित्रमेवास्ति यच्चन्द्रिका शोतला 
x जायते भानुबिम्बच्छटाऽमो दिनी । 
| चित्रमन्यत्ततो$प्यृध्वेक॑ यद्‌ विधोः 
gir 3 कोमुदी भाति सन्तापिनी वञ्चना !! ` 

कोऽपि सन्देश आयाति सूर्योदये 


'यल्लवान्दोलने को5पि' मोनाग्रह:। 
` , युष्पमाध्वीं पिबन्तो लसत्तितिली 
gia मामद्य नूनं दधद्वञ्चना! . ०? 


: स्मर्यते किम्मया किञ्च विस्मर्यते 
गृह्यते किम्मयंः किञ्च सन्त्यज्यते ? 
न क्षमो ज्ञातुमेतावदप्यस्मि भोः 
कीदुशी वन्दना . कोदुंशो पारणा ?? 


t 

n तयोदशतमी गीतिः ॥ 


मेन्दं मन्द विरावं gasi. पिकः 


ब चित्रं चित्रं प्रभावं रे gasd fat! 


विरहिजनानां | स्मरपललवनम्‌ . 
द्विगुणीकृतरतिभावं रे कुरुतेऽयं पिक: !! 


युवतिर्जंनानां प्रत्यङ्ग ननु 
शतरातुहावं भावं रे gA. पिकः ! 


नो जाने agafa केषाम्‌ 
हृदयेषु प्रस्तावं रे कुरुतेऽयं पिकः!! ` 


स्वयमपहाय विविधतरुवल्लीम्‌ 


सहकारं सुरगावं रे कुरुतेऽयं पिकः !! . ` 


संवर्धेनछलसंस्मृतिभाजाम्‌ 
_काकानां हृदि दावं रे कुस्तेऽयं पिकः! 


कामसखागमवृत्तं _ जगताम्‌ 
कणे धाबं धावं रे कुरुतेऽयं पिकः !! 


कृष्णतयाऽपिं  निजाखिलवपुषो 
जगति विपाण्डरभावं रे करुतेऽय्रं पिकः !! 


बिपदम्भोनिधिसन्तरणार्थंम्‌ 
स्वरलहुरीं लघुनावं रे कुरुतेऽयं पिकः !! 


क्वचिदालम्ब्यो ददोप्य कदाचित 
. काव्ये हिविधविभाव रे कृरुतेऽयं पिकः |! 


CO.In Public Domain. Panini Kanya Maha Vidyalaya Collection. 

॥ चतुदेशतमी, गीतिः ॥ 


| 

i a 
व्यालीव दशति धनरजनी ` `` a 
दयितो नन्दनन्दनो न सदने !! ` = 


नदति निशीथे पापी विपिने कलापी 
भयमेति qe विधुवदनी 
दयितो नन्दनन्दनो न सदने !! `. 


अमति पयोदो वैरी आमयति चपलाम्‌ | 
यथा तथा श्वसिति विरहिणी 4 
`. , दयितो नन्दनन्दनो न॑ सदने !! 


विकलीभवति राधा माद्यति विमूच्छंतिः | 
विलपति जरातुरा . जननी . | 
दयितो नन्दनन्दनो न सदने |! a 


कनकशलाकागृहे सारिकाऽपि मूकाः | 
खादति पिवति नहि भगिनी | 
. दयितो नन्दनन्दनो न सदने |! -_ | 


बंशीवटो. विधुरो' विधुरा ननु यमुना | 
' विधुरेव भाति गोपगृहिणी | 
दयितो नन्दनन्दनो न सदने! . ` a: | 


, वायस! निशामय पायसमेव दास्येः 
त्वया यदि भवामि कुशलिनी 
दयितो नन्दनन्दनो_ न सदने !! 

॥ पञ्चदशतमी गीतिः ॥ 


लघु लघु जलद! सलिलमभिवर्षय 
र हर्षय जगदभिरामं . रे !! 
घोरं शब्दय  शतशतवारम्‌ ` 
बिस्फूजेय नादय परिवारम्‌ 
| बहु बहु वितर सुधामभिलषिताम्‌ 
| नन्दय . . सक्नुदविराम रे! 
| ० : ai विनदति केकी 
WA ग्रामटिकासु रटति ननुं भेकी 
त्वयि मधु ददति qma समेषाम्‌ 
| पूरय ` युवजनकामं रे!!! 
| हिन्दोलनमिह लसति कदम्बे 
| मानोज्ञकमपि तरुनिकुरम्बे 
| पथि पथि सरतितरां. भूनागो | 
: भयमुद्वमति निकामं रे! 
खलहृदयो5भून्मम ˆ परदेशो 
प्रेषयते न कुशलमंपि. वषी: 
| ` जलधर! भवसि सहोदरकंस्‍्त्वम्‌- 
शमयावुत्तमकामं ` 文山 
KA . _ यापयितुं कथमपि नहि दकया ` 
| ` श्रावणरननिरियं मम कृत्या 


[oe ` कम्पनमेति Son हृदयमतिकृपणम्‌ 
र magi sami- रे! 

M षोडशतमी गीतिः 1 
` मधुपवने रौति कोकिलवाला !! 


प्रशिथिलगमना . मदकलनयना 


सङ्गमनी मधुशांला:!! 


+ शृं न हृदन्ते स्फुरति वसन्ते 


मदयति मधुकरमाला |! . 


तांम्यति हृदयं शाम्यति न भयम 
रजनी भाति विशाला !! 


चातकरटितै: -श्रुतिसद्भमिते 
ध्या कठिनकरालाः!! 


घृतसुमजातम्‌ 


पार्वणविधुना प्रबिततमधृना 


: प्राची तिलकितभाला !! ˆ 


हवनं फलितं भवनं फलितम्‌ 
वाटी फलितरसाला !! 


अश्रस्नातम्‌ ` 
सान्त्वयतीव . सहाला !!.. 


A 
Fai 

n संप्तदशतँमी गोतिः ॥ 


मधुमासो$भूद्वृन्दाविपिने 
कोकिलोच्चारयति कुहुरुतम्‌ !! - 


कास्तिर्नवा पलाशपलाशे “ 
नवगन्धः कुसुमे-कुसुमे . | 
कोकिलोच्चारयति कुहुरतम्‌ !!. 


चर्चीरिकां नृत्यति : वनमाली 
° स्मितं. द्रवति राधावदने 
कोकिलोच्चारयति कुहुरुतम्‌ !! 


कुछ कमजल वमति पिच्कारी 
` ` पटवासः प्रसरति गगने 
कोकिलोच्चारयति कूहुरुतम्‌ !! 


महिलादलं सारयति राधा 
हरिः . पुरोधाः पुरुषजने . . . 
, कोकिलोच्चारयति कूहरुतम्‌ !! 


* ताण्डवलास्यजनितखेलाभिः 
होलाऽञ्चति . स॒दने-सदने 
` कोकिलोच्चारयति कहुरुतम्‌ !! 


` प्रीतिर्मनसि सरसि जलजातम्‌ 
प्रभवतिः सुखं निखिलभूवने 
कोकिलोच्चारयति कुहुरुतम्‌ः!! ` 


वृन्दाटवी भृशं मञ्जरिता 
सन्धं किरति वहति पवने 
वड कोकिलोच्चारयति कृहरुतम्‌ !! 

) माद्यति शिशुरथ माद्यति युवकः 
`  वृद्धोऽप्यविरुद्धो ` मदने 
20 D कोकिलोच्चारयति कुहुरुतम्‌ !! 


- नोलजला यमुनाऽपि सरागा ` i 
` भवति साम्प्रतं मदनदिने 
कोकिलोच्चारयति pga !! 

॥ अष्टादशतमी गीतिः ॥ 


करकमले लसति पिचकारी ; 
« विहरति मुरारिः !! 


नहि रक्षति परिचयं न शीलम्‌ 
पश्यति न वयो गिरिधारी 


- विहरति मुरारि:.!! 
नयनसमक्षं मिलति य एव 
s रञ्जयति तमेव विहारी ; + 
विहरति मुरारिः !! 
'वञ्जुलकुञ्जविलीनां, | ari 
ननु मार्गयते ` पःचारी 
विहरति मुरारिः !! < 
प्रतिपदमेव छविर्वासन्ती 
प्रवहति पवन: . सोत्कारी Bi 
ब्रिह्रति मुरारिः !! § 
3 दिशा दिशा बहलं पिञ्जरिता 
परभृतको विरोति  विसारीः. 
विहरति मुरारिः |! 
à 

Al एकोर्तावशतितमो गीतिः ॥ 


सखि रे! समागच्छति श्रावणमास उदारोऽयम्‌ 
` संवर्धयत्यनङ्ग मानसे !! 


चित्तं चोरयते ननु चन्द्र: 
मेघो भीषयते किल मन्द्रः 


. सखि रे! स्फुरति दामिनो गगने कृताभिसारेयम्‌ 
संवधंयत्यनङ्ग मानसे! . < 


भवने नैव मम प्राणेशः. 
शवासः प्राणेष्वपि नो शेषः 


सखि रे! भाति शबरी गूढसपत्नोसारेयम्‌ 
` संवधयत्यनङ्ग मानसे !! 


अक्ष्णोरेवास्थितं प्रभातम्‌ 
, किञ्न्चिन्नो विद्यतेऽवदातम्‌ 


" सखिरे! कान्तं विना भवति संसारोऽसारोऽयम्‌ 
संवर्धयत्यनङ्गा मानसे !! 

रिमुझिम्‌ वर्षात सजलजलध्रो_ . 
नृत्यति केकी कानने.!! 


गर्जति धावति नदति: च' कदेति 
तारापथे पयोदो वाले! ' 
अयिभोः शिशुरिब्र नटतिः जलधरो 
नृत्यति केकी कानने !! 


पटहः कोऽपि कोऽपि वरवेणुः 


'कोऽपि मूदङ्गनिनांदो वाले ! 


अयि भोः स्फुरति दामिनी मध्ये 


` नृत्यति .केको कानने !! ' 


४ तारं ताले मन्द्रं. विटपे 


रुक्षे ह्यचलशिलायां बाले ! 
अयिभोश्चण्डं पतति . जलोधघे. 
नृत्यति केकी कानने !! 


प्राच्यसमी रोऽमन्दं प्रवृति 
सुखयति तप्तशरीर बाले ! - 
अयि भो: प्रावृषि कस्य न. कुशलं 


` नृत्यति केकी कानने !! 


मा करु मानिनि! iada 
कान्तं रमय. नितान्तं वाले ! 
अयिभोः क्वैति पुनः सौभाग्य 


नृत्यति केकी कानने !! 


DE 

निनदधरो 
वितरति पयो न पयोदः !! 
.'कि pag वराककुषाणा: 
सुखयति मनो न पयोदः !! 
आषाढेऽपि न वारिदमाला 
` सवंत्नेव get विकराला 
। मंध्याह ने प्रचलति ननु वात्या zA 
रक्षति यशो न. पयोदः !!. 


भूगर्भ बीजानि मृतानि 
यौगक्षेमसुखानि गतानि 


विदहति धरणी विलपति तटिनी 
रमयति दशो न पयोदः !! 


चञ्चुपुटं.न विकुञ्चति चंटका 
रोदित्ति वापी. कर्दमतटका 


) a एकविशतितमी गीतिः ॥ ` 


म्लायति नलिनी मदितमणाला 

' नो सान्त्वयति पयोदः !! 
अण्डकटाहसंदुशमनुदिवसम्‌ ` . eee ts 
. त्तपति दिगन्तरचक्रमनलसम्‌ 


, . अन्तस्तपनं वहिरपि ' तपनं , | 
*शीतलयति न . पयोदः !! 
कणशः कणशः शुष्यति लतिका 
-आहिण्डति विपिने परभृतिका 


` पीत्कुर्ते चातकशिशुरनिशं ` 
| ° नाहलादयति .' ` पयोदः !! 

` महाम्भोधिकल्पं गभीरं नु.धैयम्‌ 


विधानं न मंते प्रमाणं न तंत्रे 


nr समाराधनम्मे वृथावन्दितं रे! 


अतीतस्मृतिर्नो . भविष्यद्गतिनों 
न मे वर्तमानं सुखस्यन्दितं रे !! 


क्वचिच्छारदीये निशीथे निशायां * 
समाऽऽज्लोकिता स्वप्नसोपानबीथी 


प्रभाते हि जाते विनष्टं नु सर्व 
मनोरञ्जनं मे क्षणे घ्वंसितं रे !! 


तुषाराद्रितुल्या विचारोच्चताऽसौ 


न कर्तु बभूवुः शुभं केऽपि 'शक्ताः 
विधौ भूरिवामे मुधा जीवितं रे !! 


निजाभ्यस्तमागे विरूढाशमखण्डान्‌ 


' अपाकर्तुमेव प्रयत्नानकाषेम्‌ 


तदप्यात्तवैरैः geat सोढं 
परित्राजनम्मे सदाऽऽ्ताङ्कूतं रे !!, 


व्यथोच्छूननेत्रे: प्रसुयाश्रुधारां 


मया&वेदिता'शुम्भहन्त्ये स्वपीडा 


3 i 

परं सैव पीडा ललाटन्तपा$भूत्‌ 
व्यथौत्सारण॑ मे$सकृद्वधितं रे !! 


कियत्योऽपयाता लसच्चैत्नराकाः 
- fraa यातानि चञ्चद्दिनानि 


` परं स्थाणुभावं गतोऽहं न यातो 
ममाश्वासनं नो सुंधाऽऽनन्दितं रे !! 


r 

लोकानुरागमूलं लोकाभिशापशलम 
शीर्ष निधाय ad जीवामि भूतलेऽहम्‌'!! 


भवनाङ्गणे कदाचिद्‌ दृष्टा पयोदमाला 
प्रपलायिताऽप्यवृष्टिः जीवामि भूतलेऽहम्‌ |! 

» : a 
क्वचिदपि ललाटपट्ट सोभाग्यविन्दुरासम्‌ 
दिवसां गता हि ते नो जीवामि भूतलेहम ! ` 


'छलिता मदीयनिष्ठा पिकव्रालया कयाचित्‌ 
शून्यं विलोक्य नीडं जीवामि भूतलेऽहम्‌ !! - 


निर्मापितं न जाने. केनेदमुध्वेहम्यंम्‌ 
मम खण्डितावशेषे जीवामि- भूतले$हम्‌ !! 


मामाविलय्य कोत्ये येयं मुधा प्रयतते 
धिक्तां मृगाङ्भूरात्निं जीवामि भूतलेऽहम्‌ |! 


कि संस्मरामि मधुरं कि विस्मरामि कटुकम्‌ क 
स्मरणीयतामुपात्तो जोवामिः भूतलेऽहम्‌ ! ` 


'जानन्ति ते न किञ्चित्‌ प्रथयन्ति मग्यवज्ञाम्‌ ` 
उत्पत्स्यते ` सधर्मा जीवामि भूतलेऽहम्‌ | 


काभे भुजङ्गतेति प्रश्नं करोति बाण 
हरषे विलोक्य मूकं जीवामि भूतलेऽहम्‌ !! 

कुप्यानि हन्त कस्मै ? भाग्याम्वरे मदीये 
ज्योत्स्ना धनैः परीता जीवामि भूतलेऽहम्‌ !! 


mà कृतान्तगेहे भ्रान्तास्ति मृत्युबाला . 
यस्मादहोऽभिराजो जीवामि भूतलेऽहम्‌ !! 

॥ चतुविंशतितमी गीतिः ॥ 
चन्दनं वन्दनं नोऽधिकं रोचते 
तापितं शापितं मे मनः क्षोभते !! 


पञ्जरस्था शुकी मेऽभवद्वंदुपी 
बुद्धिमन्तिविशेषा ` स्फुरच्छेमुषी 


संशयापन्नभारयेषु को मोदते? 


नातिरम्यं ममापश्यतां; . लोचने 
msaa मनोऽभूत्प्रमाणं जने 


कालिदासो न जाने ' कथं श्रम्भते !! 
याऽनिशं चिन्तिता क्वापि ars गता 
मत्कृते तुष्यति प्रांशुलभ्याऽक्षता 
एकवारं ` पुनदंपको दक्षते! 


सोख्यचन्द्रं समालक्ष्य मे मानसे 
दुःखसिन्धुर्ने जाने कथं जम्भते 


« मूढलोकोऽविजानन्‌ मुधाऽऽलोचते !! 


साम्प्रतं ्चात्यरण्यं निजं मन्दिरम्‌ 
भाधवाभं च नील॑ नभोऽचन्दिरम्‌ 


को नु मुक्तिश्रमार्थ'भूशं तोदते ?? 


~ 

॥ पञ्चविशतितमी गीतिः ॥ 
Been, सौख्यं गतं ` भाग्यं गतम्‌ 
nasg सर्वे गतम्‌! 


यस्याः कृते गर्वोऽभवत्‌ 
यस्याः . कृते सर्वोऽभवत्‌ 


* प्रेमादृभुतं तस्या, . मृतम्‌ !! 


याता निशा' - कामायनो 
आहलादिनीं रम्या वनीं 

मध्येपथं शरन्तोऽभवम्‌ !! 
जाने न AA कीदृशा: . 
प्रीत्याऽनिशं ये भाविताः 


अस्मत्कृते वर्ध्यायितम्‌ !! 


` स॒त्यं विना -का कल्पनां 
` तथ्यं विना का जल्पना ` 
`. ज्योतिस्तनोर्धूमैवृःतम्‌ !! 
पुष्टिन में संसारतः 
'तुष्टिनं मे शं वाञ्छतः 
> यद्यच्छितं  यत्तदधतम्‌ !! 

७ षड्‌विशतितमी गीतिः ॥। . 


| ५ विकसति नहि कुसुमं दिने-दिते 
= विलसति नहि विपिनं दिने-दिने !! 


प्रज्ञ्वलितनिदाधे  धूसरितम्‌ 
जलदागममासे . घनभरितम्‌ 


a) > 


| (०, ५ रमयति नहि गगनं दिने-दिने |! 


मालाक्रारेण कदापि हूतम्‌ 
- शिशिरेण ` कदाचिन्निमंथितम्‌ 


= = मदयति नहि नलिनं दिनेःदिने! 


| . प्रोषिते वल्लभे 'जललुलितंम्‌ 
| . विपदनलधमंशिखया&कुलितम्‌ 


। । ० स्तृपयति नहि नयनं दिने-दिने I 


| . विधुविम्बनिभ॑ लाञ्छनमलिनम्‌ 
क्वचिदपि पीडया ' निशानलिनम्‌ ` 


सुखयति नहि. dad दिने-दिने !! 


दैवं प्रतिकूलं यदा भवेत्‌ a 
सुंमतोऽपि = शलं यदा भवेत्‌ | | 

शमयति नहि वचनं दिने-दिने !! 


भवनात्‌ ` प्रवर्तेते aaar 
शिष्यते न हृदि संयममात्रा 


> 


द्रढयति नहि भजनं दिने-दिने !! 


aft सन्ति सभायां नो रसिकाः 
यदि वा तिष्ठन्ति रहितमसिकाः 


कलयति नहि कवनं दिने-दिने !! 


Cc 

॥ सप्तविशतितमी गीतिः n | 
प्रीतिर्यया नु बाधते भीतिनें वाधते ` 
नीतियंथा नु बाधते रीतिर्ने वाधते !! 


पुष्पं बिभेति. नान्यतः स्वपालकादुते 
गन्धो यथा नु वाधते भृङ्गो न बाधते !! 


जाने न हन्त ! पङ्कुजैः केषामपाकृतम्‌ 
चन्द्रो यथा नु वाधते सूर्यो न वाधते !!. 


‘ सौभाग्यमेव यत्तया तियंग्‌ विलौकितम्‌ 
कम्न यथा नु वाधते aw न वाधते |! 


छिन्न प्रमोहवन्धनं गोविन्दकाम्यया 
सक्तिर्यथा नु वाधते भक्तिन वाधते !! 


नो सेवतेऽभिराजकं मायामयं छलम्‌ 
- रागो यथा नु वाधते त्यागो न बाधते !! 

॥ अष्टाविशतितमी गीतिः ॥ 


अमर | तब चिन्तितं नहि जाने ! 
`. अमर ! तव काछिक्षतं नहि जाने !! 


सुमकलिकामनुसरसि -किमथंम्‌ ? 
गायसि नृत्यसि नटसि ` किमर्थम्‌? 
भ्रमर lag nai नहि जाने !! 


निशि सञ्जाता युवतिरिदानीम्‌ roy ह 
न पतिष्यति कोऽवैति तदानीम्‌ 


भ्रमर ! तव रञ्जितं नहि जाने !! 


-अभिमतमस्या वातविहरणम्‌ 
दिशि-दिशि मधुमयगन्धवितरणम्‌ 


अमर ! तव जल्पितं नहि जाने !! 


ख्यातो जगति तव व्यभिचारः 
क्षणिक ` एष विनतो व्यवहारः 


`, भ्रमरः! तव कल्पितं नहि जाने !! 


अयि aaa ! विरम-विरम ` त्वम 
मा खण्डय कलिकारुचिरत्वम 


भ्रमर ! तव जीवितं नहिं जाने !! . 

मया जीवनेऽपेक्षितं भो न कि किम्‌ ! 
मया जीवने प्रेक्षितं भो न कि किम्‌ |! 


वसन्तोऽपि दृष्टो. लतावल्लरीणाम्‌ 
मुगाङ्कोऽपि दुष्टः स्फुरत्कोमुदीताम्‌ . 


निदाघाग्निना ज्वालितं भो न कि किम्‌ !! 
श्रितं मेषशावाम्बके यन्ममत्वम्‌ 
भृशं सत्कृतं. तत.. कृपापूततत्त्वम्‌ 
“परं हिसकँविस्मृतं भो न कि किम्‌ !! 
वृतां' भूरिशस्यैधेराऽऽलोकितेयम्‌ ae 
खलस्थानके ग्रामलक्ष्मोवतेयम्‌ 
_ घन्तैलम्पटैर्घघतै भोन कि किम्‌ !! 


- श्रमाम्भःकणे पाटलासारगन्घ 
क्वचित्प्रेम्णि पूतेऽनूभूतोऽपि वन्धः 


° परं दुविपाकैः कृतं भो न कि किम्‌ !! 
इदानीमपि श्राम्यतीयं न कांक्षा | 
घृताक्ता ग्नितुल्यैघतेऽद्यापि ` वाङछा 
लिपौ वेधसा टङ्कितं झो न किं किम्‌ !! 


me 

॥ तिशत्तमी गीतिः n 


जीवनं . रोचते नो. विधानं विना 
मोदते नैव हंसो निपानं विना !! 


मल्लिकामञ्जरीणां विकासाशया : | 
चञ्चरीको मृतो हुन्त पानं विना |! 


झागतेयं कृतो मेनका: दुवपथे we 
खण्डितः कौशिकोऽयं प्रमाणं विना !! i 


कीदशीयं शिखा5ग्ने: हृदि प्रोत्थिता 
amg हुत तैलदानं विना !! . 


शास्त्रचर्चा विधत्से सुरामन्दिरे | 
भासि वन्धो ! पशुस्त्वं विषाणं विना !! 
पश्य; दुश्चेष्टितं मृत्तिकामानव 
- क्लिश्यते व्योम रोढु विमानं विना !! 


चङ्चलेस्ते' कटाक्षैविचित्रं कृतम्‌ 
रोग उन्मूलितो मे. निदानं विना !! 


रुपभूमौ प्रविष्टो मृगो दिरभ्रमँः 

भ्राहरदूभिज्लजा कापि वाणं विना !! 
: za : छि 
नेव नृत्यं न वाद्यं न वा चर्चरी 

- . उत्सवः कीदृशोऽयं वितानं विना !! = 
S > 

वायसानां कुले पालितेयं- पिको. 

ज्ञायते तत्कथं. कण्ठगानं विना !! , 
धषिता हिस्रजीबैः समाजाटवी 
शक्यते नेव गन्तुः gi विना !! 


पूर्वजन्माजितप्रीतिपूतान्तरम्‌ 
कोऽभिराजं निबध्नाति दानं विना ! 


A टर; 2 

_ ॥ एकतिशत्तमी गीतिः ॥ 


` स्वप्नेषु गता रजनी चिन्तासु गतं दिवसम्‌ 
न तथापि मया दुष्टम्‌ आकाशगत' कूसुमम्‌ !! .. 


या कापि वृता सरणिः ga ननु. सेव गता. ` 
aay विलीना$स्था लब्ध न मया कुसुमम्‌ !! 


` क्रीतं कलधौतधिया यदपि प्रसभं विपणौ 
ननु लोहमदो जात घ्रात न मया कुसुमम्‌! , 
यदतीत्य न पुनराप्तः यदमेयसुखं जातम्‌ : 
तद्वाल्यमपि क्षपितः स्पृष्टं न मया कुसुमम्‌! 

० सुखवैभवसिन्धुरहो चुलुकः कथमेतु गले 
अतिशायि मत भाग्यं भुक्त न मया कुसुमम्‌ ! 


लघना चषकेण पिवेत. साललं कियदभिराज 
अनुभूय ललाटलिपिं हृदये न धृत' कुसुमम्‌ !! 


CC-0.In Public Domain. Panini Kanya Maha Vidyalaya. Collecion. 

॥ द्वात्रिशत्तमी गीतिः ॥ 


आसाद्य मामकीनं सदनं न मोदते कः ? 


आलोक्य वर्तमानं विगतं न ढौकते कः ?? 


चागरजनोचिता नो हुत्तोषिणी व्यवस्था 
अनुभूय संविधानं कृपणं न.- कल्पते कः ?? 


पानांय मल्लको नो ore न भोजनाय 
स्यूतानि चीवराणि श्रित्वा न लज्जते कः ?? 


भूषितकुटुम्बिसंधां विलसत्करेण्रम्याम 
भशककधमशालां दुष्ट्वा न खिद्यते क: ?? 


अवलम्बितः मृदङ्गः प्रसमीक्ष्य नागदन्ते 


` आचार्यतां मदीयां गाने न मन्यते. क: ?? 


कतिचिद्‌ विलोक्य शावान. शकजान्न पञ्जरस्थान 
'निहतार्थकप्रलापान, हृदि नैव जल्पते क: ?? 


गृहिणी गृहं यदुक्त .विद्वज्जनैः पुराणै 
. `अभिराजमेत्य सत्यं तदहो न लोकते कः ?? 


A Ws : 2 

॥ त्रयस्त्रिंशत्तमो गोतिः N. 
'शोभते नहि. राका शशिना विना 
मोदते नहि राका शशिना विना!! 


बनिकायां फुल्लन्ति सुमानि 
माधुरी न गृहीता ह्यलिना विना!! 


प्रीतिरसौ ननु कस्य न: वन्द्या ? 
' नो नलित्यवदाता रविणा. विना !! 


बन्धुजने5पि चुरस्यपकारम्‌ 
क्वेदृशी कलाऽधीता कलिना विना !! 


यद्धि निपीय सहुजपरितोषः 
` सा तृषा न परीता मधुना विना |! 


स्यात्कियदेव सुखं धनमहितम्‌ 
पुर्णता नहि जाता हरिणा विना !! 


को .नु लिखति रामायणगीताम्‌ 
` शारदा न विभाता कविना विना !! 


- अभिराजस्य ' गलज्जलिकेयम्‌ 
नो पदं हृदि नोता. गुणिना विना !! 

॥ चतुस्त्रिशत्तमो गीतिः ॥ 


तादृशं नहि जीवनं. मे यादृशं पंरिकल्पितम्त !! 


१ रागिणी सन्ध्याञ्गता चन्द्रोद्रयोषपि पदं दधे 
किन्तु नष्टं नों तमो दौर्भाग्यबाहुवशीकृतम्‌ !! 


ध्वांक्षनीडे पोषणं समवाप कथमपि कोकिलः. 
किन्तु निहतं मङ्गलं प्रवितत्य मधुरिमजल्पितम्‌ |! 


4 LI 
-दग्धमेतन्मानसं घूमोऽम्बरेऽपि समुच्छितः 
- निमिता कादम्बिनी न तथापि जनितं वर्षणम्‌ !! 


ते गता दिवसा मदीया मातृसौख्यविनोदिताः 
दुदिनं प्रभवत्यहो परितोऽपि कुडिलं सन्ततम्‌ !! 


नो विनिन्दति वेधसं न जनं समाजं नो लिपिम्‌ 
जीवनं मनुतेऽभिराजो दुःखपुखयुगलाञ्चितम्‌ !! : 


CC-0.In Public Domain. Panini Kanya Maha Vidyalaya Collection. 
起 + i 


m ग : i 


, Digitized by Arya Samaj r ate dation ‘Chennai and eGangotri ¢ 


ia मृद्ीका | 2 
॥ पञ्चतिशत्तमी गीतिः 
| मनसि वचसि करणें यदि न. भवेदमृतम्‌ 
क्षपयति सुरतटिनी नहि नहि नहि. दुरितम्‌ !! ” 
कि लङ्काधिपतेस्त्रिदशजयित्वेन ? za 
.' रघुनन्दनसदृशंयदि'त.सुभगचरितम्‌ HN 法 T 
सोरस्ताडं .भो:कि क्रियते A? 
उपकारो न कथं व्यवहियते निभृतम्‌ !! 
देवगृहेऽप्यविता शुध्यति नो मदिरा 
` ..दुष्यति नहि रत्नं यदि गोमयपतितम्‌ं ! 
प्रकृतिविकृतियुगले ˆ महनीयं प्रथमम्‌ 
नो ` जयतामिष्टं अवति यतो विकृतम्‌ !! 


संगच्छध्वं भोः त्रय्यादिशति दृढम्‌ . .. = 
नेतृत्वं तनुते पूर्वपुरुषचरितम्‌ !! 7 | 
अभिंरांजोऽपि न किं साधु विजीनीते 
अस्ति नयनसुभगे जगति कियच्छलितम्‌ !! 


Ta get uae he ee ee ee 

॥ षंदत्निंशत्तमी गीतिः ७ 


| ` नहि waft वाचि मनो रमते * 
`: प्रभवन्नपि नेव . विधिदंयते !! 


न चसा सरसी नलिनीन च सा 
कलहुंसकथा न च. सां सरसा. 


निखिलं . स्मृतिमात्रगतिं . तनुते !! 


aaa वनिका न चसा मदिरा 
अधुगन्धपरा न च ते WAT: 


प्रसृतं विषमेव ` ` कथं ह्यमृते? 


रुचिता. न वनी किल माधवनी 
कव नु पण्डितराजवृता यवनी ? . 


पतितं भूवि भस्म गत्रे ज्वलिते! 


. चहुकांक्षितलक्ष्यपरं यतनम्‌ 
देव करे. मनुजस्य धनम्‌ 


क्र घटी ननु रज्जुगुणे बुटिते !! 


यदपि प्रभुणा सहज॑ जनितम्‌ 
नहि कि भुवि कालबशं गमितम्‌' 


क्षणभङगुरतेव ` दृढं . प्रथते !! 

* ॥ सप्तत्िशत्तमी गीतिः ॥ 


विज्ञाय कूपकं पुरा तातेन निम्मितम्‌' 
` क्षारं जलं कदापि मया नो गले कृतम्‌ !! . 


` एतावदेव मर्म मम ` प्राणधारणे 
' सूर्योदयाय नैव तमो हन्त ! पूजितम्‌ !! 


भेदं सदाऽऽग्रतिन्तिडीकयोः प्रकूवेता 
कस्यापि सम्मुदे न मयाऽसाधु साधितम्‌ MLS 


अस्मिन्‌ युगे ममापि कथं प्रोन्नतिर्भवेत्‌ 
अन्यश्षिधाय मानसे नान्यत्‌ प्रवर्तितम्‌ !! 


आस्तीये वचोवागुरां चुम्वन्ति ते$म्वरम्‌ 


शास्त्रानुशीलनेन हन्त ! किम्मया कृतम्‌ !! . 


अन्ते यशस्विनी चिरं जाता न मित्रता 
कस्यापि, दृविषान्तरं नाभूत्पयोमुखम्‌ !! ' 


कौरस्तु पञ्जरे कृतो वाणोगुणीद्यमेः 
काकाय साग्रहं धृतोदनं . समपितम्‌ !! 
लज्जामहो विहाय नो लोकं जिगाय कः ? 
मूढेन मया किश्न लज्जयैव नाशितम्‌ ?? 


जाताऽभिराजबन्दना देवेषु निष्फला 
तुष्टेन किन्तु मानवेन साधु पूरितम्‌ !! 


= 3 s 

'॥ अधष्टात्रिशत्तमी गीतिः ॥ 


अभिरुचितं सततं कृतम्मया 
n अभिरुचितम्‌ |! 
wea: पठिता भगवद्गीता 


रम्भाशुकचरितँ श्रितम्मया 
अभिरुचितम्‌ !! 


# ' अत्येवृता प्रशासनसेवा 
यवनीकरकमलं वृतम्मया 
अभिरुचितम्‌ !! 


अन्यैः शाङ्कुरमतं ‹ गृहीतम्‌ 
लौकायतिकं ननु मतम्मया 
. अभिरुचितम्‌ !! 


-अन्यँगृ हें धृतो धत्नराशिः 
ताम्बूलं - वदने धुतम्मया 
अभिरुतितम्‌ l! 


a अन्ये: परितोषितः समाजः 
अन्तःकरणं तोषितंम्मया 
अभिरुचितम्‌ !! 


a १ द 

॥ ऊनचत्वारिशत्तमी गीतिः ॥ 
- ५ ` `  झावाकुलं विमूढमनो ` मन्दुरायते 
; नो ज्ञायते कथ नु जगद्‌ दुविषायते !!' 


WA निजला. नदी 
निखिलं कुरङ्गकस्य कृते वागुरायते !! 
प्रतिमुण्डक॑ विभिन्नमतिगंभिताऽऽप्रहैः 
भव्यं न भारतस्य हन्त सत्फलायते !!: 


मधुमक्षिकाभिरद्य सुधा सञ्चिता श्रमैः 
दुष्ट्वैव कस्य लोलतृषा न घ्वजायते !! 


~ 


D 


qafa के न नीलनभो वञ्चनापराः 
a ` दाक्षिण्यसत्यपक्षधरं ` को. नु त्रायते ?? 


ता एव चारुचैत्रनिशाः संस्तुतः प्रियः 
रेवातटे तथापि ~>मनश्चञ्चलायते !! ` ` 


इवोभावतां भजन्ति जना ज्ञायते न'किम्‌ 
हृदयाम्वरेऽभिराजगुणश्चन्दिरायते l 

दोष मलं aag प्रपुनाति राजनीतिः ` 
कि कि न लोकपुण्यं प्रददांति राजनीतिः !! 


fated नीतिमार्ग शप्त्वा च सत्यनिष्ठाम्‌ 
गहनं तमोऽपि भानुं विदधाति राजनीतिः !! 


पाटच्चरानमान्यान्‌ प्रथितांश्च कामकीटान्‌ 
e Sat कणंधारान्‌ निर्माति राजनौतिः ! 


aft न ये महान्तः शेकुर्गुणप्रवालैः 
आच्छाद्य तान्‌ सुनस्त्रैवितनोति राजनीतिः !! 


आहिण्डनं पदातिः कृतवाननारतं यः 
आरोहय तं विमानं प्रहिणोति राजनीतिः |! 


: बहुगुणमपि ` प्रमूढं चरणञ्च भूरिपङगुम्‌ . 
कमलापतिं दरिद्रं प्रकरोति राजनीतिः !! 


विद्षस्सुती न विद्वान्‌ न च यान्त्रिकस्य यन्ती 
,नेतुस्तु नेतृधुयं विचिनोति 'राजनीतिः !! 


`. कतिचिहितानि लशुनं कस्तूरिकाञ्च कतिचित्‌ ` . 
प्रविधाय  भिन्नगर्धैविवूणोति - राजनीतिः I. 


` कविभिविशाददत्तैव राज़नेव ` दृष्टा 
तदपि प्रिया न केषामाभाति राजनीतिः ! 
- साञ्जलिपुटप्रणामं . विनिवेद्य दूरसस्थम्‌ . 
-- अभिराजमिन्दरजालैर्न दुनोति राजनीतिः !! 

8 


mead वभूव यद्गतम्‌ 
मामकं तदेव भारतम्‌ !! 


z युज्यते हिमालयो यदीयरक्षणे 
- वृद्धिमाप भूतलं यंदीयशिक्षणे 


वैखरी च यस्य संस्कृतम्‌ !! ` क री 


, अङ्गैवङ्गकेरलान्ध्रमध्यभूयुतम्‌ 
“ उत्कलासमोत्तरप्रदेशसम्मतम्‌ ‘ 


-सिन्धुगुर्जेरादिमण्डितम्‌ !! `. 


- क्षालयत्यपां निधिः सदाः पदाम्बुजम्‌ 
. पार्वणेन्दुरश्नुते . विशेषकश्रियम्‌ 


ame: प्रभातंनन्दितम्‌ !! 


जातिधमंभारतीपृथक्त्वधषितम्‌ 
. एकसूतरकल्पितं तथापि जीवितम्‌ 


लोकतन्त्रभावनाभतम 1 


` यस्य धलिकर्देभे विलुठ्य सन्ततम्‌ 
` ईश्वरोशप लीलयाञ्चकार सोऽदभतम्‌ 


स्वर्गतोऽपि भूरिसोख्यदम्‌ ! ` 


te .CE-0.In Public Domain. Panini Kanya Maha Vidyalaya Collection. 

क्वाभिषेकवैभवं क्व. काननोद्यम: . .., 
राघवस्य नो सुखं न वाऽधिकश्रमः ` 


योगभोगसाम्यशंसितम्‌ .! 


दुश्यतेऽधुनाऽपि यत्कदम्वकातने 
नन्दनन्दनच्छविस्तु वेणुवादने 


भाषते कलिन्दजा . श्रूतम्‌ !! 


क्रन्दते gafa दुविपन्नदीनता. ` 
द्वारकाधिपे च भाति यत्न. बन्धुता - 


ˆ तण्ड्लैरवाप्यतेऽमृतम्‌ . - !! 


मेघमण्डलं विलोकय जीवितप्रियाम्‌ 
वक्ति गुह्यको निजां दुरन्तविक्रियाम्‌ 


वारिदो वहत्यभीप्सितम्‌ !! 


यस्य तीर्थमण्डलं करोति पावनम्‌ 


मोक्षदञ्च यत्सुरापगाऽवगाहनम्‌ं ` ¦ 


गौरवं हिं लोकविश्रूतम्‌ ` 
मामकं . तदेव भारतम्‌ १ 


co.in Public Domain. Panini Kanya Maha Vidyalaya Collection: y 

4 द्विचत्वारिशत्तमी. गीतिः ॥ 
जीवितं शाक्यते नेदशे भारते Ta 


नास्ति विद्याकलावेदुषीवन्दना 
सर्वतो दृश्यते सम्मता वञ्चना 
` हन्त! चञ्चद्विषाणे शशे भारते !! | 
यत्र पीयूषवक्षे विषं जायते ` i 
गूढमोहान्धकारस्त्विष॑ त्रायते | 
विप्रतीपायतौ संकृशे भारते! 


नेन्द्रिये संयमं कोऽपि कर्तः क्षमः 
गभपाते परं शासनस्योद्यम 


शुद्धचारित्यकूलद्धषे भारते ॥ ` 
पावनी ीर्थभूमिविलासावनी , 
भोगसम्भोगपूर्तिप्रदा - काञ्चनी 

स्वर्णसारङ्गकेऽञ्चत्तषे भारते !! 


तस्करश्चीयते सांसद: साग्रहम्‌ 
चाश्नुते ज्ञानविज्ञानसिन्धुग्‌ हम्‌ 


~ सञ्चरद्रावणानां वशे भारते 
जीवितुं शक्यते नेदुशे` भारते !! 


CC-0.In Public Domain. Panini Kanya Maha Vidyalaya CollectiGh. 

` 


॥ त्रिचत्वारिशत्तमी गीतिः ॥ 


è ‘aaa क्षणे-क्षणे पदे-पदे" व्यथा- 
जीवनं कथा ! 
जीवनं वृथा !! 


मानसे किमप्यह्दोऽत्यदेच पौरुषे 
कीदृशी प्रवञ्चनाऽस्ति मानवे कृशे ? 


याचना प्रतीयते स्नुतस्तनी पृथा 
८ जीवनं कथा ! 
जीवनं वृथा !! 


` स्वाथंगोपितैव भाति aefa 
रौखान्तरेव _ .दुश्यते पवित्नता 


देववन्दनाऽपि लोभवृत्तिभिःश्लथा 
जीवनं कथा ! 
जीवनं वृथा !! 


चत्वरे चतुष्पथे जना ` निरन्तरम्‌ 
मन्दिरे न किन्तु कोऽपि राजते चिरम्‌ 


द्रौपदीव भावना दहत्मनोरथा 
. जीवनं . कथा ! 
जीवनं वृथा !! 


` आपणे गृहे वने पुरे च गोपुरे 
७. राजनीतिरेव लक्ष्यते स्थिरेऽस्थिरे 


YA “ 5 ० 
CC-0.In Public Domain. Parini Kanya Maha Vidyalaya Collection. 

` इवास्ति राष्ट्रशम्भुता विदग्धमन्मथा ? 
जीवनं कथा ! 
जीवनं -वृथा !! 


` सत्यमेव git . समच्यंतेऽनृतम्‌' 
o . ज्ञायते परिस्फुटं न केन कि वृतम्‌ 
"अध्वनि प्रवर्तते जनो यथातथा 


जीवनं कथा! . 
जीवनं वृथा !! 

१। चतुश्चत्वारिशत्तमी गीतिः ॥ 
विद्याध्ययनं . विना व्यतीतम्‌ 


यस्याभिमतं नो. ` सङ्गीतम्‌ 


यस्मिन्‌ कला _ न कापि निलीना धिक्‌ aga जीवनम्‌ 
श्रूते , धिग धिग्‌ धिगिति मृदङ्गो धिक्‌ तादुक्षं -जीवनम्‌ ! 


' ईर्ष्यामर्ष. गतिः ` प्रवृत्ता 
ढे स्वप्ने डप न वराटिका दत्ता 


शक्तिः कोशसञ्चये युक्ता धिक्‌ तादुक्षं जीवनम्‌ | 


प्रीतं  नित्यमकारणवैरम्‌ 
परसंतापेऽपरिमितैयंम्‌ 


` स्थैर्य क्षणमपि नो सौहादे . धिक्‌ तादुक्ष जीवनम्‌ ! 


पाठं पाठं. बेदेपुराणम्‌ . 
. जिह वा भ्रू वमत्येति कृपाणम्‌ ` 
मिथ्या यस्मिन्‌ स्मृतिप्रमाणं धिक्‌ तादुक्षं जीवनम्‌ !! 


आत्मकुटुम्वे यो. मोहान्धः ` 
` जननिकुरम्बे किल जनुषान्धः 


चृतराष्ट्र . दुश्शासनजनकं धिक्‌ तादुक्षं जीवनम्‌ |! 


विद्यामर्दिरपीठासीनः 
किन्तूत्कोचस रित्पाठीनः 


ma धनी पाठने दीनो धिक्‌ , ताढुक्षं जीवनम्‌| 


हन्‌ र .. °, . - 

fafa नैव कदाप्युपकार। 
हृदि . सन्निहितोऽमितसंहारः 


पारावारो  दुष्कृत्यानां धिक्‌ mga . जीवनम्‌ ॥ 


करुणा कोशे यस्य न लिखिता 
जडता यस्य ललाटे जटिता 


अद्यावधि नो पठति न पठिता धिक्‌ aagana ! 
ब्रते धिग्‌ धिग्‌ धिगिति मृदङ्गो धिक्‌ ` तादुक्षं जीवनम्‌ - 


CC-0.In Public Domain. Panini Kanya Maha Vidyalaya Collection.” 

॥ पञ्चचत्वारिशत्तमी गीतिः ॥ 
S तिमिङ्गिलो निगरति लघुमीनम्‌ . 


: धनदो जठरे क्षपयति दीनम्‌ . 


मरुसिकतायां छलयति हरिणं कुटिला सलिलतुषा 
kaaa जिजीविषा |! 


समुद्घोषिता हरिता क्रान्तिः 
7 समजायत दयनीया क्रान्तिः 


भाण्डागारसमाहितमन्नः भवने मरणदशा 
ञ्रियते जिजीविषा !! 


रुतं | भञ्जितास्तटमर्थादाः 
ऋगभूता _ अभिनयसंवादाः 


शतधा द्रवति कुसंस्कृतितटिनी नितरां TERT. 
श्रियते जिजीविषा || 


- आहिण्डनं सहति . कौन्तेयः 
राजसुखं भुङक्त राधेयः 


दुश्शासनं शपति जनतेयं पाञ्चालीव कृशा ८ 
म्रियते ` जिजीविषा !! 5 


भस्मासुर इव शिवं स्वतन्त्रम्‌ 
wt धावति किल जनतन्त्म्‌ 


स्वार्थन्धितागिरिजया छलिता नेतारो faaan: 
2 i 4 : द \ म्रियते जिजीविषा II 


CC-0.In Public Domain. Panini Kanya Maha Vidyalaya Collection. * 


राज र अर eae ation‘Chennai and eGangotri ८ 
६६ | अभिराजराजन्द्रवि की 


waat प्रयच्छति लक्षम्‌ 


भोजोऽश्रुनाऽपि . . नयनसमक्षम्‌ 


वयते नैव च वयते प्रभवो निरङकुशाः 
WA म्रियते जिजीविषा lI 


राष्ट्रभूमिविक्रयसंलग्ना 
बांहनभोगसमृद्धि निमग्ना 


संरक्षतां. कृते. m वीरचक्रकलशा 


म्रियते जिजीविषा !!* 

षट्चत्वारिशत्तसी गीतिः n 


उज्जयिनी रमयति नहि चित्तं! 
अवलोकयति ' सजलनयनाभ्यां पथिको$संसक्तम्‌ !! 


नहि? वसन्तसेना कनकाभा 
चारुदत्तके . -- कुसुमितरागा ` - 
प्रभवति मृच्छकटिकमिव दिशि-दिशि तदपि च निवित्तम !! 


'शिप्रापवनचाटुकारित्वम्‌ . ` 
सदकलकलितहंसमुखरत्वम्‌ ` 
भाति विपर्यस्तं ag निखिल कालिदासमुषितम्‌ !! 


Co 


शुकनासोपदेशभावनया- belie Soh 
चन्द्रापीडवदनदशंनया : 
कॉमनया च विलासवतीनां निर्वाणं त्यक्तम्‌ !! 


aa प्रस्तरीभूय निषण्ण 
भाति विक्रमो रहसि विषण्ण | 
मन्ये रोदिति दर्शं दश राष्ट्र प्रविभक्तम्‌ !! 


उदयनेकथासु वासवदत्ता 


` साक्ष्यविरहित्ा. तत्तेदन्ता 


गोपवसतिमाल्नेण विशाला . : घोषवती नित्यम्‌ !! 


a | 

केयमर्धनारीश्वरवृद्धि 


| प्रिया वसति हरसिद्धि 
> T विनायकस्तनयो जातः पितृविरहैः सततम्‌ !! 


कथमिव भवतु मनसि परितोषः ® 


ऽऽश्रितदोषः | 
इलोकैरपि शोकं विसहे यत्‌ सहृदयमूल्यमितम्‌ !! 


CC-0.In Public Domain. Panini Kanya Maha Vidyalaya Collection. 

u सप्तचत्वा रिशत्तमी गीतिः ॥ 


प्राणसंहरणक्षणे ` समुपस्थिते 
शास्त्रमेव बुभुक्षितैनंहि भुज्यते |! 


a - 


अग्यभावे  कोऽन्वयो वद सम्भवेत्‌ 
धूम एव समन्तत: परिलक्ष्यते !! 


सन्निकर्षो दर्शने षोढा मतः 
Granft न किन्तु संसदि विद्यते !! 


यो न मञ्चाक्रोशमवगन्तु' क्षमः 
नेतृभिस्सरलं विधाय स शिक्ष्यते !! 


वाकछलेन निवारितोऽपि स धामिकः 
पश्य गोदाकुञ्जमेव समेषते !! 


ea! खालिस्तानयाचनया भृशम्‌ | 
रक्षिभिस्स्वयमेव राष्ट्रमुपेक्ष्यते !! 


. धूलिधूसरिता निदेशा गान्धिनः 
चित्रमेव निधाय फलके पुज्यते !! 


तत्र भविता कीदुशी योवनकथा 
यत्र शेशवमेव साधु न भोज्यते |! 


प्रशनमभिराजो नु पुच्छति साग्रहम्‌ 
उत्तरं न कथं विचार्यं समुच्यते !! 


~ 


2 


~ 


o 

u अष्टचत्वारिशत्तमी गीतिः ॥ 
वाञ्छति कोऽपि नवीनविधानम्‌ 


@ 


कोऽपि याचते खालिस्तानम्‌ 


रोदिति गङ्गा द्रवति नगेशः समुच्छलति सिन्धु 
को नु राष्ट्रवन्धु: ? ` 


एकमेव "भारतं समेषाम्‌ ` 
एकमेव . गौरवं . समेषाम्‌ 


एकमेव गगनं सर्वेपां स्याद्रविरथवेस्दुः 


को नु राष्ट्रबन्धुः te 
वहति 'मलयजो मन्द मन्दम्‌ . 
निखिलभतले किरति मरन्दम्‌ 


निखिलराष्ट्रजनसुखसरणीनामेक एव विन्दु 
को नु राष्ट्रबन्धु: !! 


` .सावरकरो भगतसुखदेवौ 
अशफाक्‌उल्लारोशनसिहौ 


: . भात्यपार्थंको - जीवनयज्ञस्तेविहितो मञ्जु 


को नु राष्ट्रवन्धुः ?? 
असमपञ्चनदपुर्जरनाम्ना 


'विख्यातापि धरा न विभिन्ना 


मुखनासिकानयंनकरशरणं भवति जनोऽपङगु 


को 可 राष्ट्रवन्धु Pr. 


सृजति लोकमङ्गलं पवित्रम्‌ 
हालाहलं निपीय ' विचित्रम्‌ 
waft स एव andaa सदाशिवः शम्भुः 


को नु Weary: ??` 


® f 


> 

१ अनपञ्चाशत्तमी गीतिः ॥ 

शं तनोतु संस्कृतम्‌ . 

"a ` ग्रामे-ग्रामे RNR शं तनोतु संस्कृतम्‌ 
कर्णे-कर्ण कण्ठे-कण्ठे कं 'तनोतु संस्कृतम्‌ !! 
एकसूत्रता विधाय 
विश्ववन्धुतां निधाय 

# प्रीतिभां-रतन्नु भारतं करोतु संस्कृतम्‌! 

` . चेदसंस्क्रति प्रसारं 
लोकनिष्कति निवार्य | ge 
व्यासवालूमीकिकालिदासमेतु . . संस्कृतम्‌ !! 
राष्ट्रभारतीमुपेत्य 
ज्ञानहीनतामुपक्ष्य TR 
प्रान्तधर्मजातिदुविषं . धुनोतु संस्कृतम्‌ !! 


> 


सत्यनिष्ठया नलस्य 
दाननिष्ठया नुगस्य 


धर्मनिष्ठया युधिष्ठिरस्य भातु संस्कृतम्‌ !! ` 


रक्षितं मुनित्रयेण 
भाषितं स्वयं हरेण ˆ „ 
` - विद्वदौषधं विपश्चितं -वृणोतु ' संस्कृतम्‌ !! 


स्वस्ति वच्मि संस्कृताय 


संस्कृतिप्रवतंकाय 
साम्प्रतं पुनः स्वगौरवं विरोतु संस्कृतम्‌. 
1 A a @ FR > 


` « 
` 

॥ पऱवाशत्तमी गीतिः ॥ 


काव्याली ( कव्वाली) 


प्रीतिरास्वद्यते : प्राणैः 

o गीतिरास्वद्यते . कणेः 

` शक्तिरास्वद्यते देहैः 
भक्तिरास्वद्यते स्नेहैः - 


` घनान्धकारे. वलिदीपिकेव बलाहके . चञ्चलचञ्चलेव । 
`, मधौ प्रफुल्ला नवमालिकेव :प्रतीयते प्रीतिरियं पुराणी |! 


चलं यौवन चञ्चलं द्रव्यजातं 


स्थिरं केबलं प्रेम लोके विशाले ! 
व्यतीतं न हस्ते न वाऽगामि हस्ते 
स्थिरं केवलं. प्रेम लोकें विशाले !! 


धरायां बभूवुः ` कियन्तो . महीपाः 

न नामानि तेषां विजानाति कोऽपि ! 

प्रं राधिकाऽऽराधने . दत्तचित्तो ; 
` हरिः स्स्मर्यतेऽद्यापि लोकरे विशाले !! 


न जितं रमणीहृदयं सदयं नहि येन . कटाक्षकलाऽकलिता : 


'नहि येन कदापि दुशोभेरिता कलकुन्तलभारधटा ललिता ! 
मरुभूमिसदुक्षामपारतृषं / विगतं ननु तस्य जनस्य धृतम्‌ 
निखिलं खलु जीवितमेव वृथा प्रतिभाति वृथेव तदीयक्कतम्‌ 


तस्मादेवोच्यते ` 


भनक्त्यञ्जसा 


शीतलाम्बुप्रवाहै 


fife get निम्नगा शीततोया । 
' कवीनां मतेऽस्ो नंदीप्रेमलीनो 


गिरिः पृज्यतेऽद्यापि लोके विशाले !! 


f 

॥ बोधकम ji 


नदति पयोदो frat वर्षति -शीतलवारि । 
नन्दति वसुधाकामिनी रूपमहो सुखकारि॥ 
वारिश्वरो निकषा धरां. समुपयाति यंज्ञाम i 
प्रेम तदेव नु कथ्यते रागमयं शुभधाम॥ 


अपि च 


न तत्रास्ति माया od नेव भेदः- 
कलङ्को न तस्मित्‌ लसद्रागचद्धे । 
प्रकागैकरूपो TAANA: - 
प्रपूतोऽनुरागोऽस्ति लोके विशाले |! 


उषा दृश्यते भानुमावानुवद्धा 
चंकोराङ्गता रागिणी. शर्वरीशे। 
समीरोऽपि लोलो न कि पुष्पवल्ल्यां 
संमालोक्यतेऽद्यापि लोके विशाले !! 


कि जानन्ति भवन्तः ?? 


१ किमर्थं गायति भ्रमरः सरागम्‌ 
किमर्थ तित्तंली चिनुते परागम्‌ ?.` 


किमर्थ केतकी फल्लति वसन्ते 2 
किमर्थे केकिनी माद्यति वनान्ते? ` है 


fai याति fag धवलगज्ा . 
समुद्धतयोवना चडञ्चलत yl ? 


fart लम्बते . गगनं धरायाम्‌ 
किमर्थ' पतति शलभोऽनलशिखायाम्‌ ? - 
26 06:63; bake 

भवतु नाम, 


-भवेयुः कियन्तो$पि. शाणायमाणाः 
समस्येकमूला ` . महाकारप्रश्‍नाः | 
परन्तृत्तरं हृयेकमेवास्ति तेषां. 
मतं केवलं प्रम लोके विशाले !! 


-घनाक्षरीः 


हृदये समुपैति पदं वर्धते शरीरे यत. 
नयनाभ्यां ` नितरां चकास्ति चारुचरणम्‌ ` % 
अधरे व्रिम्बप्रतिमे. स्मितकंस्तनृते ,सुषमां 
पदयोविदधाति मन्दमन्दं गजगमनम्‌ | 


व्याप्नोति . ब्रह्माण्डं मुरलीधरवेणुरवौः 

कालिन्दीपुलिने संघटयति रतियुगलम्‌. 

निखिलसृष्टिमूलं यन्न्यकक्ृतभवशूलंयत्‌ 

. दुःखसुखाद्वतं तत प्रेम सोम्यशरणम्‌ || 
तस्मात्‌ 

. तदेवास्ति मित्र॑ तदेवास्ति वन्धुः 

तदेवास्ति भो ! , जीवनाधारहेतु: । 


aai तदाप्नोतु लोको 
विधत्तऽभिराजो विधानं विशाले !! 


~ 

॥ एकपञ्चाशत्तमी गीतिः ॥ 
सातस्तव मङ्गलम्‌ | 


वत्सः ˆ पादयोर्लगति 
नाग्रे चरणं सरति! 
गङ्गा नयने वहति 

aa! कीदृशं भवति ! 


७९ तातो न कथं वदति 
अम्बा न कथं लपति ? 
कुत्र गम्यते मया 
कि विधीयते मया ? 


देहिः मे त्वमृत्तरम्‌ . 
देहि मे सदृत्तरम्‌ ! 
मातस्तव मङ्गलम्‌ 

ञ्रातस्तव मङ्गलम्‌ ! 


तात! तव मंगलम्‌ 
> जात! तव मंगलम्‌ !! 


हि 
यस्मन्‌ जीवितम्मया . 
यस्मिन्‌ क्रीडितम्मया ! 
यस्मिन्‌ क्रन्दितम्मया 
यस्मिन्‌ स्पन्दितम्मया !! 


यस्मिन्‌ शैशवं . गतम्‌ - 

यस्मिन्‌ यौवनं व.तम्‌ ! 

यस्मिन्‌ रागिणीकृता 
站 यस्मिन्‌ कामिनीकृता !! 


त 

-शोकतापहारिण- . 
स्तद्गृहृस्य मङ्गलम्‌ !! 
. यस्मिन्‌ नतितम्मया NA 
यस्मिन्‌ ` ` कूदितम्मयां । ; 


यस्मिन्‌ तित्तलीग्रहे 
. बाढं स्पर्धितम्मया I! 


-मृत्तिकानिशागृहम्‌ ae 
qa खण्डितम्मया । ` नी 
` पुष्पको रका दिभि- 

यंत्र .मण्डितम्मया !! 


सप्तपर्णचत्वरे 
यत्र ' निद्धितंग्मया। 
गन्धभारभंङगुर 
यत्न ` नन्दितम्मया !! 


` नन्दनातिशायिन- 


` _ स्तद्वनस्य मङ्गलम्‌! - 


यत्र. मे पितृष्वसा 
यत्र जननी च मे! 
यत्र मे सहोदरः 
यत्र, भगिनी च मे! : 


कोऽपि मै पितृव्यकः 

कोऽपि मातुलश्च मे! 

` कोऽपिः मे |पितामह: . 

केऽपि qaaa मे! री. 

यस्मिन्‌ देहबन्धनम्‌, 
यस्मिन्‌ स्नेहबन्धनम | 
यस्मिन्‌ रीतिवन्धनम, 
यस्मिन्‌ प्रीतिबन्धनम |! 


यस्मिन्‌, नीतिबन्धनम्‌ 


` यस्मित्‌ गीतिवन्धनम्‌ ! 


यस्मिन्‌ - 'शिक्षितम्मया 
लोकभी तिंबन्धनम, I! 


जन्मदायकस्य मे 
सत्कुलस्य मङ्गलम्‌ |! 


sc 


कन्या निमिता . कथम, 
धातर्वच्मि . सव्यथम्‌ ? 
प्रष्या सेव -हुन्त भोः 
नैव दारकः कथम्‌ ? 


यत्तैरेव पाल्यते 
WAA _ रक्ष्यते । 
यत्नेरेव ` शिक्ष्यते 
यत्तैरेव asad !! 


दीना : जायते क्वचित्‌ 


किन्तु स्थाप्यते क्वचित्‌ ! 
fad नन्द्यते क्वचित 


चित्रं निन्द्यते क्वचित्‌! _ `` 
यत्समर्च्यते ` ` तया 
तद्‌ विमुच्यते तया! 
यन्न दृश्यते तया; 


तद्धि लभ्यते तया! 

इन्द्रजालसच्चिभं 
कन्याजनजीवनम, | 
कन्ये ! तव मङगलम्‌ 
' धन्ये ! तव मङगलम्‌ !! 


जाते ! तव मंङगलम्‌ . 
याते! तव मङगलम्‌ 
सीते ! तव मङगलम्‌ 
भीते ! तव . मङ्गलम्‌ 


वत्से ! . तव मङ्गलम्‌ 
घत्से नवमङगलम्‌ |! 

